



**ALL INDIA RADIO THIRUVANANTHAPURAM**

**ആകാശവാണി, തിരുവനന്തപുരം  
പ്രാദേശിക വാർത്തകൾ**

**TIME: 12.30 PM**

**DATE: 15.12.2025**

**പ്രധാനവാർത്തകൾ**

1. പ്രതിപക്ഷ -ഭരണപക്ഷ ബഹുജ്ഞത തുടർന്ന് പാർലമെന്റിന്റെ ഇരുസഭകളിലും നടപടികൾ തടസ്സപ്പെട്ടു; ശബരിമല സ്വർണപ്പാളി കേസ് കേന്ദ്ര ഏജൻസി അന്വേഷിക്കണമെന്ന് ആവശ്യപ്പെട്ട് പാർലമെന്റിന് പുറത്ത് യുഡിഎഫ് എം.പിമാരുടെ പ്രതിഷേധം.
2. ജോർദാൻ, എത്യോപ്യ, ഒമാൻ എന്നീ രാജ്യങ്ങളിലേ സന്ദർശനത്തിനായി പ്രധാനമന്ത്രി നരേന്ദ്ര മോദി യാത്ര തിരിച്ചു.
3. രാജ്യത്തിന്റെ മുഖ്യ വിവരാവകാശ കമ്മീഷണറായി രാജ്കുമാർ ഗോയൽ സത്യപ്രതിജ്ഞ ചെയ്തു.
4. തീവ്ര വോട്ടർ പട്ടിക പരിഷ്കരണം രണ്ടാം ഘട്ടം സംസ്ഥാനത്ത് ഈ മാസം 18 വരെ തുടരും; എസ്ഐആറിൽ കണ്ടെത്താൻ സാധിക്കാത്ത 25 ലക്ഷം പേരുടെ വിവരങ്ങൾ ഉടൻ പ്രസിദ്ധീകരിക്കുമെന്ന് മുഖ്യ തിരഞ്ഞെടുപ്പ് ഓഫീസർ രത്തൻ യു കേൽക്കർ.
5. തദ്ദേശ സ്വയം ഭരണസ്ഥാപനങ്ങളിലെ പുതിയ ഭരണസമിതികളുടെ സത്യപ്രതിജ്ഞ ഈ മാസം 21ന്; അധ്യക്ഷ-ഉപാധ്യക്ഷ സ്ഥാനങ്ങളിലേക്കുള്ളവരെ തീരുമാനിക്കാൻ കൂടിയാലോചനകൾ തുടരുന്നു.
6. 93-ാമത് ശിവഗിരി തീർത്ഥാടനത്തിന് തുടക്കമായി; ശബരിമലയിൽ വൻ ഭക്തജനത്തിരക്ക്.



---

**പാർലമെൻറ്**

പാർലമെൻറിന്റെ ശീതകാല സമ്മേളനം തുടരുന്നു. പ്രതിപക്ഷ - ഭരണപക്ഷ ബഹുതരം തുടർന്ന് ഇരുസഭകളിലും നടപടികൾ തടസ്സപ്പെട്ടു. ലോക്സഭ രണ്ട് മണി വരെ നിർത്തിവെച്ചു. ഏത് വിഷയവും ചർച്ച ചെയ്യാൻ സർക്കാർ തയ്യാറാണെന്ന് സമ്മേളനത്തിന് മുന്നോടിയായി കേന്ദ്രമന്ത്രി കിരൺ റിജിജു അറിയിച്ചു. തിരഞ്ഞെടുപ്പ് പരിഷ്കരണങ്ങൾ സംബന്ധിച്ച ചർച്ച രാജ്യസഭയിൽ ഇന്നും തുടരും. ധനവിനിയോഗ ബിൽ കേന്ദ്ര ധനമന്ത്രി നിർമ്മല സീതാരാമൻ ഇന്ന് ലോക്സഭയിൽ അവതരിപ്പിക്കും. ശബരിമല സ്വർണപ്പാളി കേസ് കോടതി മേൽനോട്ടത്തിൽ കേന്ദ്ര ഏജൻസി അന്വേഷിക്കണമെന്ന് ആവശ്യപ്പെട്ട് യുഡിഎഫ് എം.പിമാർ പാർലമെൻറിന് പുറത്ത് പ്രതിഷേധിച്ചു.



**പി.എം. - സന്ദർശനം**

ത്രിരാഷ്ട്ര സന്ദർശനത്തിനായി പ്രധാനമന്ത്രി നരേന്ദ്ര മോദി യാത്ര തിരിച്ചു. ജോർദാൻ, എത്യോപ്യ, ഒമാൻ എന്നീ രാജ്യങ്ങളാണ് പ്രധാനമന്ത്രി സന്ദർശിക്കുന്നത്. ത്രിരാഷ്ട്ര പര്യടനത്തിന്റെ ആദ്യ ഘട്ടത്തിൽ, ജോർദാൻ സന്ദർശിക്കുന്ന ശ്രീ നരേന്ദ്ര മോദി അബ്ദുള്ള രണ്ടാമൻ രാജാവുമായി കൂടിക്കാഴ്ച നടത്തും. നാളെ എത്യോപ്യയിലേക്ക് പുറപ്പെടുന്ന അദ്ദേഹം എത്യോപ്യൻ പ്രധാനമന്ത്രിയുമായി കൂടിക്കാഴ്ച നടത്തും. ഏകദിന എത്യോപ്യൻ സന്ദർശനത്തിന് ശേഷം ശ്രീ നരേന്ദ്ര മോദി ഒമാനിലെത്തും.



---

**തീവ്ര വോട്ടർ പട്ടിക പരിഷ്കരണം**

തീവ്ര വോട്ടർ പട്ടിക പരിഷ്കരണത്തിന്റെ രണ്ടാം ഘട്ടം കേരളത്തിൽ ഈ മാസം 18 വരെ തുടരും. എസ്ഐആറിൽ കണ്ടെത്താൻ സാധിക്കാത്ത 25 ലക്ഷം പേരുടെ വിവരങ്ങൾ ഉടൻ പ്രസിദ്ധീകരിക്കുമെന്ന് മുഖ്യ തിരഞ്ഞെടുപ്പ് ഓഫീസർ രത്തൻ യു കേൽക്കർ അറിയിച്ചു. മരിച്ചവർ, താമസം മാറിയവർ, ഇരട്ടിപ്പ്, മറ്റുള്ളവർ എന്നിങ്ങനെ വിവിധ വിഭാഗങ്ങളിലാണ് ബി എൽ ഒമാർ ഇവരെ ഉൾപ്പെടുത്തിയിരിക്കുന്നത്. ഫോമുകൾ ഇനിയും തിരികെ നൽകാത്തവർ എത്രയും വേഗം പുരിപ്പിച്ച് ബി എൽ ഒമാരെ ഏല്പിക്കണമെന്നും മുഖ്യ തിരഞ്ഞെടുപ്പ് ഓഫീസർ പറഞ്ഞു.



**തിരഞ്ഞെടുപ്പ് കമ്മീഷണർ**

തദ്ദേശ തിരഞ്ഞെടുപ്പിൽ സ്ഥാനാർത്ഥികളും രാഷ്ട്രീയപാർട്ടികളും പൊതുസ്ഥലങ്ങളിൽ സ്ഥാപിച്ച പ്രചാരണ സാമഗ്രികൾ ഉടൻ നീക്കം ചെയ്യണമെന്ന് സംസ്ഥാന തിരഞ്ഞെടുപ്പ് കമ്മീഷണർ. നീക്കം ചെയ്യാത്തവ തദ്ദേശസ്ഥാപനങ്ങൾ നീക്കം ചെയ്ത്, സ്ഥാനാർത്ഥികളുടെ തിരഞ്ഞെടുപ്പ് ചെലവിൽ ഉൾപ്പെടുത്തുമെന്നും കമ്മീഷണർ അറിയിച്ചു. കേരളത്തിൽ മാതൃകാ പെരുമാറ്റം ഈ മാസം 18 വരെ തുടരും.



**കണ്ണൂർ -റിമാൻഡ്**

കണ്ണൂർ മമ്പറത്ത് കോൺഗ്രസ് സ്ഥാനാർത്ഥിയെയും ഏജന്റിനെയും ആക്രമിച്ച സംഭവത്തിൽ അറസ്റ്റിലായ നാല് സിപിഐ(എം) പ്രവർത്തകരെ തലശ്ശേരി കോടതി റിമാൻഡ് ചെയ്തു. കണ്ടാൽ അറിയാവുന്ന നൂറോളം യുഡിഎഫ് പ്രവർത്തകർക്കെതിരെയും പോലീസ് കേസ് രജിസ്റ്റർ ചെയ്തിട്ടുണ്ട്.

---

തദ്ദേശ തെരഞ്ഞെടുപ്പ് ആഘോഷ പ്രകടനത്തിനിടെയായിരുന്നു സംഘർഷം.

**~ ~ ~ ~ ~**

**തദ്ദേശ ജനവിധി**

തദ്ദേശ സ്വയം ഭരണസ്ഥാപനങ്ങളിലെ പുതിയ ഭരണസമിതികളുടെ സത്യപ്രതിജ്ഞ ഈ മാസം 21ന് നടക്കും. കോർപ്പറേഷനുകളിലും മുൻസിപ്പാലിറ്റികളിലും ഉൾപ്പെടെ അധ്യക്ഷ- ഉപാധ്യക്ഷ സ്ഥാനങ്ങളിലേക്കുള്ളവരെ തീരുമാനിക്കാൻ വിവിധ മുന്നണികൾ കൂടിയാലോചനകൾ തുടരുകയാണ്. തദ്ദേശ തെരഞ്ഞെടുപ്പിലെ അനുകൂല ജനവിധി നിയമസഭാ തെരഞ്ഞെടുപ്പിനു മുതൽക്കൂട്ടാക്കാനുള്ള തയ്യാറെടുപ്പിലാണ് യുഡിഎഫ്. തിരുവനന്തപുരം കോർപ്പറേഷൻ ഭരണം പിടിച്ചു സംസ്ഥാനത്ത് മുന്നേറ്റം കാഴ്ചവെച്ചതിന്റെ ആത്മവിശ്വാസത്തിലാണ് എൻഡിഎ. തെരഞ്ഞെടുപ്പിൽ ഏറ്റ അപ്രതീക്ഷിത തിരിച്ചടിയുടെ കാരണങ്ങൾ വിലയിരുത്താൻ സിപിഐ എം സംസ്ഥാന സെക്രട്ടേറിയറ്റും, സിപിഐ സംസ്ഥാന എക്സിക്യൂട്ടീവും ഇന്ന് ചേരുകയാണ്.

**~ ~ ~ ~ ~**

**ശിവഗിരി (ഇൻട്രോ)**

93-ാമത് ശിവഗിരി തീർത്ഥാടനത്തിന് തുടക്കമായി. വി ജോയ് എം എൽ എ തീർത്ഥാടനം ഉദ്ഘാടനം ചെയ്തു. കൂടുതൽ വിവരങ്ങളുമായി ആകാശവാണി തിരുവനന്തപുരം ജില്ലാ പ്രതിനിധി രെജു കോലിയക്കോട്....  
(വോയ്സ്)

**~ ~ ~ ~ ~**

---

**വിവരാവകാശ കമ്മീഷണർ**

മുഖ്യ വിവരാവകാശ കമ്മീഷണറായി രാജ്കുമാർ ഗോയൽ സത്യപ്രതിജ്ഞ ചെയ്തു. ന്യൂഡൽഹിയിൽ നടന്ന ചടങ്ങിൽ രാഷ്ട്രപതി ദ്രൗപതി മുർമു സത്യവാചകം ചൊല്ലിക്കൊടുത്തു. നീതിന്യായ വകുപ്പ് സെക്രട്ടറിയായി വിരമിച്ച ശ്രീ രാജ്കുമാർ ഗോയൽ ജമ്മു കശ്മീരിലും സുപ്രധാന സ്ഥാനങ്ങൾ വഹിച്ചിട്ടുണ്ട് .



**അന്താരാഷ്ട്ര ചലച്ചിത്ര മേള**

30-ാമത് കേരള അന്താരാഷ്ട്ര ചലച്ചിത്ര മേളയുടെ നാലാം ദിവസമായ ഇന്ന് 74 ചിത്രങ്ങൾ പ്രദർശിപ്പിക്കും. ബെർലിൻ മേളയിൽ മികച്ച ആദ്യ ഫീച്ചർ ഫിലിമിനുള്ള പുരസ്കാരം നേടിയ ഫാം നോക് ഖാൻറെ കു ലി നെവർ ക്രൈസ്, ഇറാനിയൻ ചിത്രം എബൗട്ട് എല്ലി, എയ്ഞ്ചൽ ഫാൾ എന്നിവയാണ് പ്രേക്ഷകർക്ക് മുന്നിൽ എത്തുന്നത്.



**അറിയിപ്പ്**

ആകാശവാണി തിരുവനന്തപുരം പ്രാദേശിക വാർത്താ വിഭാഗം മറ്റ് വാർത്താ ബുള്ളറ്റിനുകൾക്ക് പുറെ ഇന്നു മുതൽ രണ്ടു പ്രത്യേക വാർത്താബുള്ളറ്റിനുകൾ കൂടി പ്രക്ഷേപണം ചെയ്യും. രാവിലെ 11 മണിക്കും വൈകിട്ട് മൂന്ന് മണിക്കും അഞ്ച് മിനിറ്റ് ദൈർഘ്യമുള്ള ബുള്ളറ്റിനുകളാണ് ശ്രോതാക്കളിലേക്ക് എത്തിക്കുന്നത്. രാത്രി 8.35 നുള്ള പ്രത്യേക വാർത്താ ബുള്ളറ്റിൻ ഇനി മുതൽ 10 മിനിറ്റായിരിക്കും.



**പഹൽഗാം**

പഹൽഗാം ദീകരാക്രമണ കേസിൽ ദേശീയ അന്വേഷണ ഏജൻസി ഇന്ന് ജമ്മുവിലെ പ്രത്യേക കോടതിയിൽ കുറുപത്രം



---

തള്ളി. കേസിൽ റിമാൻഡിലായിരുന്ന ഉണ്ണികൃഷ്ണൻ പോറ്റിയേയും, മുരാരി ബാബുവിനെയും 2 ദിവസത്തേക്ക് പ്രത്യേക അന്വേഷണ സംഘത്തിന്റെ കസ്റ്റഡിയിൽ വിട്ടു.

**~ ~ ~ ~ ~**

**എം. രാഘവൻ അന്തരിച്ചു**

ചെറുകുമാകുത്തും നാടകകൃത്തും നോവലിസ്റ്റുമായ എം. രാഘവൻ അന്തരിച്ചു. എഴുത്തുകാരൻ എം.മുകുന്ദൻ്റെ ജ്യേഷ്ഠ സഹോദരനാണ്. മുംബെയിലെ ഫ്രഞ്ച് കോൺസുലേറ്റിന്റെ സാംസ്കാരിക വിഭാഗത്തിലും ദില്ലിയിലെ എംബസ്സിയിലും ജോലി ചെയ്തിട്ടുണ്ട്. സംസ്കാരം ഇന്ന് 3 മണിക്ക് മാഹി പൊതു ശ്മശാനത്തിൽ നടക്കും.

**~ ~ ~ ~ ~**

**ക്രിസ്തുമസ് പരീക്ഷ**

സംസ്ഥാനത്തെ സ്കൂളുകളിൽ ക്രിസ്തുമസ് പരീക്ഷയ്ക്ക് തുടക്കമായി. എൽപി വിഭാഗം പരീക്ഷകൾ 17-നാണ് ആരംഭിക്കുന്നത്. ഒന്നു മുതൽ പത്ത് വരെയുള്ള ക്ലാസുകളിലെ പരീക്ഷകളും ഹയർ സെക്കൻഡറി വിഭാഗം പരീക്ഷകളും ഈ മാസം 23ന് അവസാനിക്കും. ക്രിസ്തുമസ് അവധിക്ക് ശേഷം സ്കൂളുകൾ ജനുവരി അഞ്ചിന് തുറക്കും.

**~ ~ ~ ~ ~**

**അധ്യാപകൻ മർദ്ദിച്ചെന്ന പരാതിയിൽ കേസ്**

കണ്ണൂരിൽ പ്ലസ് ടു വിദ്യാർത്ഥികളെ മർദ്ദിച്ചെന്ന പരാതിയിൽ അധ്യാപകൻ ലിജോ ജോണിനെതിരെ ജാമ്യമില്ലാ വകുപ്പ് പ്രകാരം കേസെടുത്തു. കണ്ണൂർ പയന്നൂർ ഗവണ്മെന്റ് ഹയർ സെക്കൻഡറി സ്കൂളിലെ വിദ്യാർത്ഥികളെയാണ് വിനോദ യാത്രക്കിടെ ഉണ്ടായ തർക്കത്തെ തുടർന്ന് അധ്യാപകൻ

---

മർദ്ദിച്ചത്. വിദ്യാർത്ഥികൾ തൃക്കരിപ്പൂരിലെ ആശുപത്രിയിൽ ചികിത്സയിലാണ്.

**കേരളംകേരളംകേരളംകേരളംകേരളംകേരളംകേരളംകേരളം**

**നവജാത ശിശുമരിച്ചു**

പാലക്കാട് അട്ടപ്പാടിയിൽ വീട്ടിലെ പ്രസവത്തിനിടെ നവജാത ശിശുമരിച്ചു. ഷോളയൂർ സ്വർണ്ണപിരിവിൽ സുമിത്രയുടെ ആൺകുഞ്ഞാണ് മരിച്ചത്. ആറ് മാസം ഗർഭിണിയായിരുന്ന സുമിത്ര വീട്ടിൽ പ്രസവിക്കുകയായിരിന്നുവെന്ന് ആരോഗ്യ പ്രവർത്തകർ അറിയിച്ചു.

**കേരളംകേരളംകേരളംകേരളംകേരളംകേരളംകേരളംകേരളം**

**ഓഹരി - സ്വർണം**

രാജ്യത്തെ ഓഹരിവിപണികൾ നഷ്ടത്തിൽ വ്യാപാരം ആരംഭിച്ചു. സെൻസെക്സ് 33 പോയിന്റ് നഷ്ടത്തിൽ 85,234 ലും നിഫ്റ്റി 22 പോയിന്റ് കുറഞ്ഞ് 26,024 ലും വ്യാപാരം തുടരുന്നു. സ്വർണവില പവന് 600 രൂപ വർദ്ധിച്ച് 98,800 രൂപയും ഗ്രാമിന് 12 ,350 രൂപയുമായി.

**കേരളംകേരളംകേരളംകേരളംകേരളംകേരളംകേരളംകേരളം**

**കേരളംകേരളംകേരളംകേരളം**

**കേരളം**